

The Odisha Gazette

EXTRAORDINARY
PUBLISHED BY AUTHORITY

No. 111, CUTTACK, SATURDAY, JANUARY 18, 2025/PAUSA 28, 1946

ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତି ବିଭାଗ

ଅଧିସୂଚନା

ତା ୧୫ ଜାନୁୟାରୀ, ୨୦୨୫ରିଖ

No. 218—OLLC-PM-MISC-0069/2024/ ଓ.ଭା.ସା.ସଂ — ଭାରତ ରତ୍ନ ପରେ ପଦ୍ମ ପୁରସ୍କାର ହେଉଛି ଦେଶର ସର୍ବୋଚ୍ଚ ନାଗରିକ ପୁରସ୍କାର । ୧୯୫୪ ମସିହାରେ ପଦ୍ମ ସମ୍ମାନ ପ୍ରଚଳିତ ହୋଇଥିଲା । କଳା, ଶିକ୍ଷା, ବିଜ୍ଞାନ, କ୍ରିଡ଼ା, ସାମାଜିକ କାର୍ଯ୍ୟ, ଜନ ସେବା, ଔଷଧ, ସାହିତ୍ୟ ଇତ୍ୟାଦି କ୍ଷେତ୍ରରେ ବିଶେଷ ଅବଦାନ ପାଇଁ ପଦ୍ମ ପୁରସ୍କାର ପ୍ରଦାନ କରାଯାଇଥାଏ । ଏହା ଅତ୍ୟନ୍ତ ଗର୍ବର ବିଷୟ ଯେ ଆମ ରାଜ୍ୟରୁ ବହୁତ ଓଡ଼ିଆ ଦେଶର ଏହି ପ୍ରତିଷ୍ଠିତ ତଥା ସମ୍ମାନନୀୟ ପୁରସ୍କାର ପ୍ରାପ୍ତ କରି ରାଜ୍ୟ ପାଇଁ ଗୌରବ ଆଣିଛନ୍ତି ।

ରାଜ୍ୟର ସମସ୍ତ ପଦ୍ମ ପୁରସ୍କାର ବିଜେତାଙ୍କ ବିଭିନ୍ନ କ୍ଷେତ୍ରରେ ସମାଜପ୍ରତି ଉଲ୍ଲେଖନୀୟ ଅବଦାନକୁ ଦୃଷ୍ଟିରେ ରଖି ରାଜ୍ୟ ସରକାର ସେମାନଙ୍କୁ, ମାସକୁ ୩୦ ହଜାର ଟଙ୍କାର ସମ୍ମାନ ସୂଚକ ସହାୟତା ରାଶି ପ୍ରଦାନ କରିବାକୁ ନିଷ୍ପତ୍ତି ଗ୍ରହଣ କରିଛନ୍ତି । ଏହି ନିଷ୍ପତ୍ତି ଦ୍ୱାରା ରାଜ୍ୟର ସମସ୍ତ ଜୀବିତ ପଦ୍ମ ପୁରସ୍କାର ପ୍ରାପ୍ତ ବ୍ୟକ୍ତିଙ୍କୁ ମାସିକ ୩୦ ହଜାର ଟଙ୍କାର ସମ୍ମାନ ସୂଚକ ସହାୟତା ରାଶି ପ୍ରତ୍ୟକ୍ଷ ଲାଭ ହସ୍ତାନ୍ତର (Direct Benefit Transfer) ମାଧ୍ୟମରେ ୨୦୨୫ ମସିହା ଜାନୁୟାରୀ ମାସ ଠାରୁ ପ୍ରଦାନ କରାଯିବ ।

ଏତଦ୍ ଦ୍ୱାରା ସମସ୍ତ ଜିଲ୍ଲାର ଜିଲ୍ଲାପାଳ ଓ ଜିଲ୍ଲା ସଂସ୍କୃତି ଅଧିକାରୀମାନଙ୍କୁ ନିର୍ଦ୍ଦେଶ ପ୍ରଦାନ କରାଗଲା ଯେ, ସେମାନେ ସମ୍ପୃକ୍ତ ଜିଲ୍ଲାରେ ଥିବା ଜୀବିତ ପଦ୍ମ ପୁରସ୍କାର ବିଜେତାଙ୍କ ସବିଶେଷ ତଥ୍ୟ (ଜିଲ୍ଲାପାଳଙ୍କ ପ୍ରମାଣ ପତ୍ର, ବ୍ୟାଙ୍କ ଖାତାର ବିଶଦ ବିବରଣୀ, IFSC Code ଇତ୍ୟାଦି) ନିର୍ଦ୍ଦେଶାଳୟ , ଓଡ଼ିଆ ଭାଷା ସାହିତ୍ୟ ଓ ସଂସ୍କୃତିଙ୍କୁ ଯଥାଶୀଘ୍ର ପ୍ରେରଣ କରିବେ, ଯଦ୍ୱାରା ସମସ୍ତ ଜୀବିତ ପଦ୍ମ ପୁରସ୍କାର ବିଜେତା ସୁବିଧାରେ ପ୍ରତ୍ୟକ୍ଷ ଲାଭ ହସ୍ତାନ୍ତର (DBT) ମାଧ୍ୟମରେ ସମ୍ମାନ ସୂଚକ ସହାୟତା ରାଶି ପ୍ରାପ୍ତ କରିପାରିବେ ।

ରାଜ୍ୟପାଳଙ୍କ ଆଦେଶକ୍ରମେ

ସଞ୍ଜୀବ ମିଶ୍ର

ପ୍ରମୁଖ ଶାସନ ସଚିବ